



**G.Rajesh**  
CMD, INB MEDIA GROUP

# INB TIMES

తెలుగు దినపత్రిక Telugu Daily News Paper



ISO 9001 :2015  
100% PROTECTION  
SPECIAL OFFER  
నాణ్యతతో మెరిసే శుభ్రత  
CORPORATE OFFICE - Hyderabad National Highway 5 Collegal Road Guntur  
Vijayawada P.S. 520010  
PLEASE CONTACT FOR ORDER  
97032-45678

ప్రచురణ: , తెలంగాణ సంపుటి : 03 సంచిక : 285 ఎడిటర్ : జి.రాజేశ్ బుధవారం 15 ఏప్రిల్ 2026 పేజీలు : 6 వెల రూ. 4.00



**రాష్ట్రంలో పెరుగుతున్న ఎండల తీవ్రత**  
హైదరాబాద్, ఐఎన్టీఐమ్స్ రాష్ట్రంలో ఎండల తీవ్రత విపరీతంగా పెరుగుతోంది. ఉదయం 9 దాటితే బయటకు రావడం కష్టంగా మారింది. ఎండల్లో బయటకు రావడాని ప్రజలకు తెలంగాణ మంత్రి సీతక్క సూచించారు. రాష్ట్రంలో తీవ్ర ఉష్ణోగ్రతలు పెరుగుతున్న నేపథ్యంలో ప్రజలు అప్రమత్తంగా ఉండాలని మార్గనిర్దేశం చేశారు. ఉదయం 11 గంటల నుంచి మధ్యాహ్నం 3 గంటల వరకు బయటకు రావడాని పేర్కొన్నారు. ఉదయం 6 గంటల నుంచి 10 గంటల మధ్య పనులు పూర్తి చేసుకోవాలని తెలిపారు. బయటకు వస్తే బోపీ, తలపాగా తప్పనిసరిగా ధరించాలని దిశానిర్దేశం చేశారు.

**సారశక్తితో విద్యుత్ ఆదా**



అసకాపల్లి, ఐఎన్టీఐమ్స్ సార శక్తి ద్వారా విద్యుత్ సమస్యను పరిష్కరించుకోగలమని సభాపతి అయ్యప్పపాత్రుడు పేర్కొన్నారు. అధిక బిల్లులు వస్తున్నాయని బాధపడేవారు వెంటనే సోలార్ యూనిట్లను ఏర్పాటు చేసుకోవాలని సూచించారు. ఎస్సీ, ఎస్టీలకు నియోజకవర్గంలో 2000కుపైగా గృహాల్లో సోలార్ యూనిట్లను ఉచితంగా ఏర్పాటు చేశామన్నారు. వారు వాడుకోగా మిగిలిన విద్యుత్తు ఏపీ ట్రాన్స్మిట్ తీసుకొని గృహ వినియోగదారులకు బిల్లు చెల్లిస్తుందన్నారు. నాతవరం, గొలుగొండ, కేడీ పేట ప్రాంతాల్లో నూతనంగా నిర్మించిన పోలీస్ స్టేషన్ భవనాలను నేతలు ప్రారంభించారు.

**కుంభమేళా తరహాలో గోదావరి పుష్కరాలు**

-10 కోట్ల మంది భక్తులు వస్తారని అంచనా -మంత్రి కందుల దుర్గేష్

అమరావతి, ఐఎన్టీఐమ్స్ వచ్చే ఏడాదిలో జరగనున్న గోదావరి పుష్కరాలను అత్యంత ప్రతిష్టాత్మకంగా, భక్తులకు ఎటువంటి అసౌకర్యం కలగకుండా నిర్వహించాలని ఉప ముఖ్యమంత్రి పవన్ కళ్యాణ్ ఆదేశించినట్లు

పర్యాటక శాఖ మంత్రి కందుల దుర్గేష్ తెలిపారు. మంగళగిరిలోని ఉప ముఖ్యమంత్రి క్యాంపు కార్యాలయంలో డిప్యూటీ సీఎం పవన్ కళ్యాణ్ వివిధ అంశాలపై చర్చించారని, ప్రధానంగా నిడదవోలు నియోజకవర్గంలో పంచాయతీరాజ్, గ్రామీణ అభివృద్ధి శాఖల ద్వారా జరుగుతున్న అభివృద్ధి వివరాలపై సమీక్షించారన్నారు. అదే విధంగా గోదావరి పుష్కరాల నిర్వహణపై దిశానిర్దేశం చేసినట్లు మంత్రి దుర్గేష్ వెల్లడించారు.



**క్వాంటం టెక్నాలజీకి అమరావతి లాంచ్ పార్క్**



- దేశంలో తొలి క్వాంటం రిఫరెన్స్ ఫెసిలిటీల ఆవిష్కరణ
- 45 లక్షల మందికి క్వాంటం, ఏపీ నైపుణ్యాల్లో శిక్షణ
- క్వాంటం మౌలిక సదుపాయాలతో రాష్ట్ర భవిష్యత్తు నిర్మాణం
- భీషణాల నుంచి క్రయోజెనిక్స్ వరకూ పరిశోధనలకు కేంద్రంగా క్వాంటం వ్యాప్తి
- ఎన్ఆర్ఎం, మేధాటవర్న్ లోని 1 ఎస్, 1 క్యూ క్వాంటం టెన్సిలిటీలను జాతికి
- అంకితం చేసిన ముఖ్యమంత్రి చంద్రబాబు

క్వాంటం రిఫరెన్స్ ఫెసిలిటీలను ముఖ్యమంత్రి చంద్రబాబు నాయుడు జాతికి అంకితం చేశారు. క్వాంటం టెక్నాలజీకి అమరావతిని లాంచ్ పార్క్ గా మారుస్తామని ముఖ్యమంత్రి ఈ సందర్భంగా స్పష్టం చేశారు. క్వాంటం రిఫరెన్స్ ఫెసిలిటీలను ప్రారంభించిన అనంతరం క్వాంటం రంగ నిపుణులు, శాస్త్రవేత్తలు, పరిశోధకులు, విద్యార్థులను ఉద్దేశించి ముఖ్యమంత్రి ప్రసంగించారు. ముఖ్యమంత్రి చంద్రబాబు మాట్లాడుతూ ప్రపంచ క్వాంటం దినోత్సవాన్ని పురస్కరించుకుని భారత మొట్టమొదటి క్వాంటం రిఫరెన్స్ ఫెసిలిటీని ప్రారంభించటం సంతోషంగా ఉంది. ఎన్ఆర్ఎం యూనివర్సిటీలో 1ఎస్ 1ఎస్ యాక్సెస్ క్వాంటం ఫెసిలిటీ, మేధాటవర్న్ లో 1 క్యూ పేరిట మరో క్వాంటం సిస్టం ఏర్పాటు చేశారు. ప్రపంచ క్వాంటం దినోత్సవాన్ని పురస్కరించుకుని శాస్త్రవేత్తలు, పరిశోధకులు, విద్యార్థులు, క్వాంటం కంప్యూటర్ రిఫరెన్స్ ఫెసిలిటీని ప్రారంభించుకున్నాం.

అమరావతి, ఐఎన్టీఐమ్స్ ప్రపంచ క్వాంటం దినోత్సవాన్ని పురస్కరించుకుని ఆంధ్రప్రదేశ్ లో ఓ సరికొత్త టెక్ అధ్యాయం ప్రారంభమైంది. దేశంలోనే తొలి క్వాంటం రిఫరెన్స్ ఫెసిలిటీ ఆవిష్కృతమైంది. అమరావతి లోని ఎన్ఆర్ఎం యూనివర్సిటీ, గన్నవరంలోని మేధా టవర్స్ వద్ద ఏర్పాటు చేసిన 1 ఎస్, 1 క్యూ

**మహానాడుపై టీడీపీ కనరత్తు**

అందుబాటులో ఉన్న నేతలతో లోకేష్ చర్చలు



అమరావతి, ఐఎన్టీఐమ్స్ మేలో నిర్వహించే మహానాడుపై ఆంధ్రప్రదేశ్ విద్య, ఐటీ శాఖల మంత్రి, టీడీపీ జాతీయ ప్రధాన కార్యదర్శి నారా లోకేష్ మంగళవారం మంగళగిరిలోని తెలుగుదేశం పార్టీ కార్యాలయంలో అందుబాటులో ఉన్న నేతలతో సమావేశమయ్యారు. ఈ సమావేశంలో పలు కీలక అంశాలపై చర్చించారు. లోకేష్ తో భేటీకి ఏపీ టీడీపీ అధ్యక్షుడు పల్లె శ్రీనివాస్, మరెవరైనా కీలక నేతలు హాజరయ్యారు. మేలో జరిగే మహానాడు నిర్వహణపై ప్రధానంగా చర్చించారు. ఈసారి మహానాడును నిర్వహించడానికి శ్రీకాకుళం జిల్లా రణస్థలం, విజయనగరం జిల్లా నెల్లెమర్ల ఈ ప్రాంతాలను టీడీపీ హైకమాండ్ పరిశీలిస్తోంది. ఏపీ టీడీపీ అధ్యక్షుడు పల్లె శ్రీనివాస్కు ఈ రెండు ప్రాంతాల్లో స్థలాలు పరిశీలించాలని నారా లోకేష్ ఆదేశాలు జారీ చేశారు. ఈ నెల17వ తేదీన మహానాడు స్థల ఎంపికపై తుది నిర్ణయం తీసుకుంటామని లోకేష్ స్పష్టం చేశారు. మహానాడులో పాల్గొని సంబంధించి అన్ని కమిటీల ఎంపికపైన నిర్ణయం తీసుకుంటామని చెప్పారు. పార్టీ జాతీయ కమిటీ, రాష్ట్ర కమిటీ, టీడీపీ పాలిట్ బ్యూరో సభ్యులను కూడా ఖరారు చేస్తామని లోకేష్ తెలిపారు. పాలిట్ బ్యూరోలో కీలక మార్పులు చేయనున్నట్లు వెల్లడించారు. మండల స్థాయి నాయకులను పాలిట్ బ్యూరోలోకి తీసుకోవడానికి హై కమాండ్ ఆలోచిస్తోందని అన్నారు.

**ఎపి పోలీస్ శాఖ కీలక నిర్ణయం**  
పెళ్లిళ్లు, పేరంటాలకు సెలవులు  
జిల్లా ఎస్పీలకు లేఖలు రాసిన డిజిపి



అమరావతి, ఐఎన్టీఐమ్స్ పండగలకు, పబ్లికలకు కుటుంబాలతో గడపలేక తీవ్ర ఒత్తిడితో పనిచేసే పోలీసు సిబ్బందికి ఊరటనిచ్చేలా ఎపి డిజిపి కార్యాలయం కీలక నిర్ణయం తీసుకుంది. ఇకపై పుట్టినరోజు, పెళ్లి వేడుకలు వంటి ప్రత్యేక సెలవులను మంజూరు చేయాలని డిజిపి కార్యాలయం ఉత్తర్వులు జారీ చేసింది. కానిస్టేబుల్ స్థాయి నుంచి ఉన్నతాధికారుల వరకు అన్ని రా్యాంకుల వారికి ఈ నిబంధన వర్తిస్తుందని స్పష్టం చేస్తూ, రాష్ట్ర డిజిపి హారీష్ కుమార్ గుప్తా అన్ని జిల్లాల ఎస్పీలకు, పోలీస్ విభాగాల అధిపతులకు ఆదేశాలు పంపారు. అత్యవసర పరిస్థితులు తలెత్తితే తప్ప, సిబ్బంది కోరిన వెంటనే ఈ ప్రత్యేక సెలవును మంజూరు చేయాలని ఆయన స్పష్టంగా సూచించారు. ఈ విషయంలో ఎలాంటి జాప్యం జరగకూడదని, సెలవు మంజూరు చేయడం తప్పనిసరి అని ఆదేశాల్లో పేర్కొన్నారు. శాంతిభద్రతల పరిరక్షణలో భాగంగా పోలీసులు తమ కుటుంబ సభ్యులతో గడిపే సమయం చాలా తక్కువగా ఉంటుంది. ఈ నేపథ్యంలో వారి జీవితంలో ముఖ్యమైన ఈ రెండు రోజుల్లోనైనా కుటుంబంతో సంతోషంగా గడిపేందుకు ఈ నిర్ణయం దోహదపడుతుందని ప్రభుత్వం భావిస్తోంది.

**మహిళా బిల్లుతో డీలిమిటేషన్ కు ముడిపెట్టవదు**

- మహిళా బిల్లులను తక్షణమే అమలు చేయాలి
- డీలిమిటేషన్ పై విస్తృత చర్చ జరపాలి
- ప్రధాని మోడీకి సిఎం రేవంత్ బహిరంగ లేఖ



హైదరాబాద్, ఐఎన్టీఐమ్స్ మహిళా రిజర్వేషన్లు, నియోజకవర్గాల పునర్విభజనపై దేశవ్యాప్తంగా చర్చ జరుగుతున్న వేళ.. తెలంగాణ ముఖ్యమంత్రి రేవంత్ రెడ్డి.. ప్రధాని మోడీకి బహిరంగ లేఖ రాశారు. మహిళా రిజర్వేషన్తో డీలిమిటేషన్ కు ముడిపెట్టవద్దన్నారు. లోక్ సభ నియోజకవర్గాల పెంపుపై అభిలషక్త భేటీ నిర్వహించాలని కోరారు. జాతీయస్థాయిలో విస్తృత అభిప్రాయ సేకరణ తర్వాత డీలిమిటేషన్ చేయాలని కోరారు. కీలక నిర్ణయాల్లో రాష్ట్రాలు, రాజకీయ పార్టీల అభిప్రాయాలు తీసుకోవాలి. డీలిమిటే షన్ పై అన్ని రాష్ట్రాలు, రాజకీయపార్టీల ఏకాభిప్రాయం

సాధించాలి. నియోజకవర్గాల పెంపులో దక్షిణాది రాష్ట్రాలకు అన్యాయం చేయొద్దు. మహిళా రిజర్వేషన్లు కాంగ్రెస్ పార్టీ పూర్తి మద్దతిస్తుంది. తక్షణమే ఈ రిజర్వేషన్లు అమలు చేయాలి. పెంచాలనుకుంటున్న 272 లోకసభ సీట్లలో 50 శాతం అంటే..136 ప్రారేటా(జనాభా ప్రాతిపదికన), మిగిలిన 50శాతం (136 సీట్లు) రాష్ట్రాల స్థూల ఆర్థికవృద్ధి రేటు ఆధారంగా పునర్విభజన చేయాలని రేవంత్ రెడ్డి తన లేఖలో పేర్కొన్నారు. మహిళా రిజర్వేషన్లు, డీలిమిటేషన్ వేర్వేరు అంశాలని పేర్కొన్నారు. మహిళా రిజర్వేషన్లు అమలును ఆలస్యం చేయకూడదని అభిప్రాయపడ్డారు.


**జువ్వలదినెపై వైసీపీ నీచ రాజకీయం**

- షిప్ యార్డ్ గా జువ్వలదినె అభివృద్ధి కృషి
- దేశంలోనే తొలి అటూనమెన్ట్ మార్కెట్
- షిప్ యార్డ్ గా జువ్వలదినె అభివృద్ధి
- ఎపీ రెవెన్యూ శాఖ మంత్రి అనగాని సత్ప్రసాద్



**వచ్చే సార్వత్రిక ఎన్నికల్లో మహిళా రిజర్వేషన్లు**

- చట్టసభల్లో వారి ఉనికి చాటేందుకు అవకాశం
- ఏప్రిల్ 16 నుంచి జరగనున్న మూడు రోజుల సమావేశాల్లో 'నారీ శక్తి వందనం అధినయమ్'
- దేశ మహిళలకు లేఖలో ప్రధాని మోడీ వెల్లడి



సంపాదకీయం



యుద్ధోన్మాద మత్తు బగిటేనే... ప్రపంచశాంతి!

నోబెల్ శాంతి బహుమతి కావాలని కోరుకుంటున్న అమెరికా అధ్యక్షుడు ట్రంప్... యుద్ధోన్మాదిగా మారాడు. ఆయనకు తోడుగా ఇజ్రాయల్ ప్రధాని బెంజమిన్ న ఎతన్యాహు తోడయ్యారు. వీరిద్దరు కలసి ప్రపంచాన్ని అల్లకల్లోలం చేస్తున్న తీరుతో ప్రపంచ దేశాలు దిక్కుతోచని స్థితిలో పడ్డాయి. ఓ రకంగా చెప్పాలంటే అమెరికా ఎంతగా నష్టపోయినా సరే ట్రంప్ మాత్రం యుద్ధాన్ని వీడేది లేదన్న రీతిలో వ్యవహరిస్తున్నారు. చర్చలు విఫలం అయితే దానికి ఎక్కువ బాధ్యత అమెరికాదే. ఎందుకంటే యుద్ధం మొదలు పెట్టిందే వారు. ఇప్పుడు దానికి అణుబాచి రంగు పులిమి ఇరాన్ ను దెబ్బతీయాలని చూడడం సరికాదు. నిజానికి ప్రపంచదేశాలు ట్రంప్ తీరుపై గళమెత్తాలి. కానీ ఏ దేశం కూడా పెద్దగా పట్టించుకోవడం లేదు. భారత్ కూడా మాటకూడా మాట్లాడడం లేదు. ఎందుకంటే ఇప్పుడు యుద్ధం ముగించుకుంటే చమురు మంటలు అన్ని దేశాలను దహించి వేస్తాయి. దీంతో సామాన్య ప్రజలు అల్లాడుతారు. అమెరికా-ఇరాన్ మధ్య శాంతి చర్చలు విఫలమవడంతో పశ్చిమాసియాలో పరిస్థితులు మళ్ళీ నివురుగప్పిన నిప్పులా మారాయి. పాకిస్తాన్ వేదికగా జరిగిన ఈ చర్చలు దాదాపు కొలిక్కి వచ్చినట్లే కన్పించినా.. చివరి నిమిషంలో వీటికి క్లైమ్ వడింది. ఇందుకు కారణం అణు కార్యకలాపాల విషయంలో ఏకాభిప్రాయం కుదరకపోవడమేనని తాజాగా తెలిసింది. 20 ఏళ్ల పాటు యురేనియం శుద్ధి నిలిపివేయాలని అమెరికా ప్రతిపాదన పెట్టగా, అందుకు ఇరాన్ నిరాకరించినట్లు సమాచారం. ఈ మేరకు విశ్వసనీయ వర్గాలను ఉటంకిస్తూ అమెరికా మీడియా కథనాలు వెల్లడించాయి. యురేనియం శుద్ధిని బందేళ్ల పాటు మాత్రమే నిలిపివేస్తామని బైడెన్ చెప్పినట్లు సదరు కథనాలు పేర్కొన్నాయి. ఇందుకు అగ్రరాజ్యం సమ్మతించకపోవడంతోనే చర్చలు ఆగిపోయినట్లు తెలిపాయి. వాస్తవానికి బైడెన్ శాశ్వతంగా యురేనియం శుద్ధిని నిలిపివేయాలని ట్రంప్ యంత్రాంగం ముందునుంచి డిమాండ్ చేసింది. కానీ చర్చల సమయంలో దాన్ని 20 ఏళ్లకు తగ్గించడం గమనార్హం. అయితే ఈ పీటముడి ఇలాగే ఉంటుందా... అమెరికా మళ్ళీ యుద్ధానికి కాలుదువ్వతుందా అన్న ఆందోళన ప్రపంచ దేశాలను కలచివేస్తోంది. 1979 ఇస్లామిక్ విప్లవం తర్వాత అమెరికా-ఇరాన్ మధ్య ఈ స్థాయిలో అత్యున్నత స్థాయి సమావేశం జరగడం మళ్ళీ ఇప్పటికే ఇస్లామాబాద్ లో జరిగిన ఈ భేటీలో అమెరికా ఉపాధ్యక్షుడు జేడీ వాన్స్, ఇరాన్ పార్లమెంట్ స్పీకర్ ఫూలిబజ్ సహా ఇరుదేశాలకు చెందిన పలువురు ఉన్నతాధికారులు పాల్గొన్నారు. దాదాపు 20 గంటల పాటు ఈ చర్చలు సాగాయి. 80శాతం అంశాల్లో ఏకాభిప్రాయం కుదిరింది. ఒప్పందం దాదాపు కుదిరినట్లుగానే కన్పించింది. కానీ, కాసేపటికే అవి విఫలమయ్యాయని పాక్ ప్రభుత్వ వర్గాలు పేర్కొన్నాయి. అయితే, ఈ చర్చలు పూర్తిగా నిలిచిపోలేదని, రెండోదశ ముఖాముఖి భేటీకి ఇరుదేశాలు సన్నాహాలు చేస్తున్నట్లు సమాచారం. అటు అమెరికా అధ్యక్షుడు ట్రంప్ కూడా ఇదే విషయాన్ని సూచనప్రాయంగా వెల్లడించారు. దీలే కుదుర్చుకునేందుకు తాము సుముఖంగానే ఉన్నామని ఇరాన్ తమతో చెప్పినట్లు తెలిపారు. ఈ చర్చలు సాఫీగా సాగేలా పట్టుబడుతున్న ఉందాల్సిందే. దెబ్బతిన్న ఇరాన్ పునరుద్ధరణకు ప్రతి ఒక్కరూ ముందుకు రావాలి. ఎందుకంటే చమురు సంక్షోభం ముదరకుండా చూసుకోవాలి. ఇప్పటికే బ్యారెల్ ధర 113 డాలర్లకు చేరింది. ఇది ఆయా దేశాలపై మోయలేని భారం చూపనుంది. అందుకే పశ్చిమాసియా ఉద్రిక్తతలతో ప్రపంచం ఇంధన సంక్షోభంలో చిక్కుకుపోయింది దాంతో రానున్న వారాల్లో చమురు ధరలు గరిష్ట స్థాయికి చేరే అవకాశం ఉందని అమెరికా ఇంధన శాఖ మంత్రి క్రిస్టెల్ కుడా హెచ్చరించారు. రూజ్ వేల్ నౌకల రాకపోకలు మొదలైనా.. రవాణా మునుపటి స్థాయికి చేరేవరకు ఈ మోత ఉంటుందని హెచ్చరించారు. రూజ్ వేల్ నౌకల రాకపోకలు గణనీయస్థాయిలో పెరిగే వరకు ఇంధన ధరల అధికంగా ఉండొచ్చు. పెరుగుతూనే ఉండొచ్చు. కూడా ము+అధ్యం ముగిస్తే తప్ప చమురు ధరలు తగ్గొచ్చని అందరూ అంచనా వేస్తున్నారు. ఇక నవంబర్ లో జరగనున్న మిడ్ టర్మ్ ఎన్నికల వరకు ఇంధన ధరలు ఎక్కువగానే ఉండొచ్చని ఇటీవల అధ్యక్షుడు డొనాల్డ్ ట్రంప్ కూడా సూచనప్రాయంగా వెల్లడించారు. ఇరాన్ యుద్ధం సేవ్యంలో మార్చి నెలలో గల్ఫ్ దేశాల నుంచి చమురు ఉత్పత్తి భారీగా తగ్గిందని ఒపెక్ విడుదల చేసిన డేటా ప్రకారం వెల్లడవుతోంది. ఇరాక్ లో దాదాపు 61శాతం మేర ఉత్పత్తి తగ్గింది. ఫిబ్రవరిలో రోజుకు 4.2 మిలియన్ బ్యారెళ్ల నుంచి మార్చిలో రోజుకు 1.6 మిలియన్ బ్యారెళ్లకు పడిపోయింది. కువైట్ లో 53శాతం, యూఏఈలో 44 శాతం, సౌదీ అరేబియా 23 శాతం ఉత్పత్తి తగ్గిపోయింది. ఇక చమురు సరఫరాలో కీలకమైన షైవ్ లైన్ ఇరాన్ దారుల్లో దెబ్బతినడంతో రోజువారీ 7 మిలియన్ బ్యారెళ్ల నుంచి 7 లక్షల బ్యారెళ్లకు పడిపోయిందని సౌదీ మీడియా వెల్లడించింది. మొత్తంగా ఒపెక్ దేశాలు చేసే ఉత్పత్తి 27 శాతం మేర కుంగింది. ఇదిలాఉంటే.. రూజ్ వేల్ జలసంధిని దిగ్బంధించాలన్న అగ్రరాజ్యం అమెరికా నిర్ణయాన్ని చైనా తీవ్రంగా తప్పుబట్టింది. జలసంధిలో తమ నౌకల కార్యకలాపాలు కొనసాగుతున్నాయని వెల్లడించింది. అందుకు తగ్గట్టే ట్రంప్ హెచ్చరికలను పట్టించుకోకుండా.. అమెరికా ఆంక్షలున్న చైనా ట్యాంకర్ హర్యాకూనే దాటింది.

జువ్వలదిన్నెపై వైసీపీ నీచ రాజకీయం

అమరావతి, ఏప్రిల్ 14 జువ్వలదిన్నెపై వైసీపీ నీచ రాజకీయం చేస్తోందని ఎపి రెవెన్యూశాఖ మంత్రి అనగాని సత్యప్రసాద్ అగ్రహం వ్యక్తం చేశారు. మంగళవారం మీడియాతో మాట్లాడుతూ.. దేశంలోనే తొలి అటానమస్ మార్కెట్ డెవలప్ మెంట్, డిజిటల్ ఇండియా, జువ్వలదిన్నె అభివృద్ధి చెందబోతోందని తెలిపారు. ఈ ప్రాజెక్ట్ ఏర్పాటుతో షిప్ బిల్డింగ్, అటానమస్ సిస్టమ్స్ డెవలప్ మెంట్, మెరైన్ ఇంజనీరింగ్, పరిశోధన, అభివృద్ధి రంగాల్లో యువతకు ఉద్యోగాలు లభిస్తాయని చెప్పుకొచ్చారు. ఈ ప్రాజెక్ట్ ద్వారా మార్కెట్ రోబోటిక్స్, అటానమస్ షిప్ బిల్డింగ్ హబ్ గా ఏపీ నిలవనుందన్నారు. జువ్వలదిన్నె ఫిషింగ్ హార్బర్ ను రూ. 288.80 కోట్ల పెట్టుబడితో అభివృద్ధిచేశామని మంత్రి తెలిపారు. హార్బర్ నిర్మాణం ద్వారా 25వేల మత్స్యకార కుటుంబాల జీవితాలు సముఖంగా మారబోతున్నాయని మంత్రి అనగాని అన్నారు. 1,250 మెకనైజ్డ్, మోటరైజ్డ్ చేపల పడవలను సురక్షితంగా నిలిపేలా సదుపాయం కల్పించామన్నారు. కానీ అభివృద్ధిని

అడ్డుకోవడమే లక్ష్యంగా పెట్టుకున్న మాజీ సీఎం జగన్ రెడ్డి జువ్వలదిన్నెపై విషం కక్కుతున్నారంటూ విరుచుకుపడ్డారు. జగన్ రెడ్డి బద్దేళ్లు అధికారంలో ఉండి.. ఒక్క హార్బర్ ను గానీ, ఒక్క పోర్టును గానీ పూర్తి చేయలేక పోయారని అన్నారు. జువ్వలదిన్నె హార్బర్, రామాయపట్నం పోర్టులకు పట్టిన గ్రహణం జగన్ రెడ్డి అంటూ వ్యాఖ్యానించారు. గన్ ఆర్థిక ప్రయోజనాల కోసం తీరంలో కొత్త పోర్టులు, హార్బర్లు రాకుండా గతంలో మాజీ సీఎం వైఎస్సార్ జీవోలు ఇచ్చారని మంత్రి గుర్తుచేశారు. 2014లో అధికారంలోకి వచ్చిన టీడీపీ ప్రభుత్వ చర్యలతో జువ్వలదిన్నె హార్బర్ తో పాటు రామాయపట్నం పోర్టులో కదలికవచ్చిందన్నారు. 2019 మార్చి 7న జువ్వలదిన్నె ఫిషింగ్ హార్బర్ కు రూ. 288 కోట్లు మంజూరు చేస్తూ ఉత్తర్వులు వచ్చాయన్నారు. జగన్ అధికారంలోకి వచ్చాక బెందర్లు ఇచ్చి డబ్బులు తిన్నారే తప్ప జువ్వలదిన్నె హార్బర్ నిర్మాణం పట్టించుకోలేదని ఆరోపించారు. 15వ తేదీన ఏం చెప్పడానికి జగన్ జువ్వలదిన్నె వస్తున్నారని



ప్రశ్నించారు. కృష్ణపట్నం పోర్టు నుంచి వాడరేవు వరకు తీరంలో ఏ నిర్మాణం చేపట్టకుండా తండ్రి అధికారంతో జీడి తెచ్చానని చెబుతారా అంటూ జగన్ మోహన్ రెడ్డిపై మంత్రి అనగాని సత్యప్రసాద్ తీవ్ర స్థాయిలో విరుచుకుపడ్డారు.

లౌకిక రాజ్యాంగానికి ముప్పు

ప్రజాతంత్ర వాదులంతా కాపాడుకోవాలి అంటే డ్యూటీ జయంతి వేడుకల్లో సిపిఎం కార్యదర్శి విజయవాడ, ఏప్రిల్ 14 డాక్టర్ బిఆర్ అంబేద్కర్ నాయకత్వంలో తయారైన లౌకిక రాజ్యాంగాన్ని కాపాడుకోవాలని సిపిఐయం రాష్ట్ర కార్యదర్శి వి. శ్రీనివాసరావు పిలుపునిచ్చారు. మత న్యాయ ప్రాలసలో రాజ్యాంగం ఈ రోజు తీవ్రమైన ప్రమాదంలో పడిందని అన్నారు. రాజ్యాంగంలో ఉన్నటువంటి మౌలికమైన లౌకికవాదమే ప్రమాదంలో పడిందన్నారు. దాని పరిరక్షణ కోసం, కాపాడుకునేందుకు మొత్తం ప్రజాతంత్ర వాదులు సామాజిక వేత్తలు అందరూ ఐక్యమై ముందుకు రావాలని కోరారు. అంబేద్కర్ జయంతి సందర్భంగా మంగళవారం ఉదయం విజయవాడ తుమ్మలపల్లి కళాక్షేత్రం వద్ద అంబేద్కర్ విగ్రహానికి పూలమాల వేసి నివాళులు అర్పించారు. ఈ సందర్భంగా శ్రీనివాసరావు మాట్లాడుతూ.. మత సామరస్యం దెబ్బతింటోందని, మతం పేరుతో దళితుల్లో చీలికలు తీసుకొచ్చి హిందువులు క్రైస్తవులు అనే పేరుతో చీలికలు తెస్తున్నారని విమర్శించారు. ఈరోజు



క్రైస్తవుల మీద దళిత క్రైస్తవుల మీద దాడులు జరగడం అన్యాయమన్నారు. మన రాష్ట్రం ఇంతవరకు శాంతి సామరస్యాలతో ఉందని, అయితే క్రైస్తవులకి ముస్లింలకి వ్యతిరేకంగానూ, మైనారిటీలని అణచివేసేందుకు కుట్రపూరిత చర్యలకు దిగుతామన్నారుని అగ్రహాన్ని వ్యక్తం చేశారు. రాష్ట్ర ప్రభుత్వమే దీనికి ప్రోత్సాహం ఇవ్వడం బాధాకరమన్నారు. రాజ్యాంగం మీద ప్రమాణం చేసే మంత్రులు

అధికారంలోకి వచ్చినటువంటి వాళ్ళు ఈ మత సామరస్యాలను కాపాడటానికి లౌకికవాదాన్ని కాపాడడానికి ప్రజాస్వామ్యాన్ని కాపాడడానికి ముందుకు రావాలి అని తెలిపారు. అలాగే కుల నిర్మూలన కోసం పట్టుదలతో పని చేయాలని పిలుపునిచ్చారు. కుల ఆస్పత్త్యం ఉన్నంత కాలం కుల నిర్మూలన సాధ్యం కాదని బాబాసాహెబ్ అంబేద్కర్ కుండ బద్దలు కొట్టినట్లు చెప్పారన్నారు. ఈరోజు అనేక జిల్లాల్లో కులాంతర వివాహాలు చేస్తున్నవాళ్ళని సొంత కుటుంబీకులే హత్యలు చేస్తున్నారని, పరువు పేరుతో ఈ హత్యల నుండి కాపాడటానికి కులాంతర వివాహాలు చేసుకున్న వాళ్ళకి రక్షణ కల్పించడానికి ఒక ప్రత్యేక చట్టం కూడా చేయాల్సిన అవసరం ఉందని అన్నారు. అలాగే దళిత క్రైస్టియన్ మీద జరుగుతున్న దాడులను ఎదుర్కొనేందుకు దళిత క్రైస్టియన్ల అందరిని కూడా ఎస్సీలుగానే గుర్తించాలని డిమాండ్ చేశారు. ఈ కార్యక్రమంలో సిపిఐయం రాష్ట్ర కమిటీ సభ్యులు ఆంధ్ర మాల్యాది, జె. జయరాం, యు. వి. రామరాజు పాల్గొన్నారు.

వచ్చే సార్వత్రిక ఎన్నికల్లో మహిళా రిజర్వేషన్లు

న్యూఢిల్లీ, ఏప్రిల్ 14 రానున్న సార్వత్రిక ఎన్నికల నాటికి మహిళల రిజర్వేషన్లు అమలవుతాయని, దీంతో మన రాజ్యాంగం మరింత బలోపేతం అవుతుందని ప్రధాని నరేంద్ర మోదీ వెల్లడించారు. ఈ మేరకు ఆయన దేశ మహిళలకు ఓ తేఖె రాసి దాన్ని 'ఎక్స్' వేదికగా పంచుకున్నారు. ప్రస్తుతం పలు రంగాల్లో మహిళలు ముందంజలో ఉన్నారు. అదేవిధంగా చట్ట సభల్లోనూ వారి ఉనికిని చాటేందుకే ఈ రిజర్వేషన్ల ప్రక్రియ మొదలుపెట్టాం. పార్లమెంట్ లో ఏప్రిల్ 16 నుంచి జరగనున్న మూడు రోజుల సమావేశాల్లో 'నారి శక్తి వందనం అధినయమ్' బిల్లులో సవరణలు ప్రవేశపెడతాం. దీనిపై ఏమాత్రం ఆలస్యం జరిగినా అది భారతదేశ మహిళలకు అన్యాయం చేసినట్లే. 2029 లోకసభ ఎన్నికల సమయానికి మహిళల రిజర్వేషన్లు అమల్లోకి వస్తాయని అంటూ దేశ మహిళలకు రాసిన లేఖలో మోదీ పేర్కొన్నారు. భారతదేశ కుమార్తెలు వారి హక్కుల కోసం జీవితాంతం వేచి చూడటం సబబు కాదు. చట్టసభల్లో వారి గొంతుకను గట్టిగా వినిపించే సమయం వచ్చింది. దీంతో ప్రజాస్వామ్యం కూడా దృఢంగా మారనుంది. జరగబోయే పార్లమెంట్ సమావేశానికి, రాజ్యాంగ సవరణ ఆమోదం కోసం, దేశం నలుమూలలా ఉన్న కోట్లాది మంది మహిళల ఆశీస్సులు



కోరుకుంటున్నాను. మీరంతా మీ స్థానిక ఎంపీలకు లేఖ రాసి పార్లమెంట్ సభల్లో పాల్గొనాలని వారిని కోరండి' అని మోదీ ఆ లేఖలో రాసుకొచ్చారు. 2023 పార్లమెంటు సమావేశాల్లో నారి శక్తి వందనం అధినయమ్ రిజర్వేషన్ బిల్లును ప్రవేశపెట్టారు. చట్ట సభల్లో మహిళల రిజర్వేషన్లకు సంబంధించిన ఈ బిల్లులో సవరణలు జరుగుతున్నాయి. లోక్ సభలో 1/3 వంతు సీట్లను మహిళలకు కేటాయించాలని నిర్ణయించారు. అంటే మొత్తం 816 లోకసభ స్థానాల్లో మహిళలకు దాదాపు 273 సీట్లను కేటాయించేలా చట్టంలో సవరణలు చేయనున్నారు.

ఇద్దరు కొత్త బౌలర్ల హవా

ఓటమిలోనూ రాజస్థాన్ రికార్డు హైదరాబాద్, ఏప్రిల్ 14 బహిల్ 2026లో భాగంగా సోమవారం హైదరాబాద్ వేదికగా జరిగిన మ్యాచ్ వికెట్లకు డ్రైట్ ఇచ్చింది. గతంలో ఎప్పుడూ ఇలాంటి డ్రైట్ పొంది ఉండరు. కొత్త కుర్రాడుప్రఫుల్ హింగ్ తొలి బంతికి వైభవ్ సూర్యవంశీని బెట్ చేయడం ఒక ఎత్తయితే.. అదే ఓవర్ లో మొత్తం మూడు వికెట్లు తీయడం మరో సంచలనంగా చూడాలి. ఈ మ్యాచ్ లో రాజస్థాన్ రాయల్స్ సన్ రైజర్స్ హైదరాబాద్ చేతిలో 57 పరుగుల తేడాతో ఘోర పరాజయాన్ని ఎదుర్కొంది. ప్రఫుల్ హింగ్ (4 వికెట్లు), సకిబ్ హుస్సేన్ (4 వికెట్లు) అనే ఇద్దరు అరంగేట్రం పేసర్లు రాజస్థాన్ జైత్రయాత్రకు భ్రేకలు వేశారు. ఈ మ్యాచ్ లో ఘోర ఓటమిని చవిచూసినప్పటికీ రాజస్థాన్ రాయల్స్ ఓ రికార్డును క్రియేట్ చేసింది. బహిల్ చరిత్రలో మొదటి 5 వికెట్లు 20 పరుగుల లోపే కోల్పోయిన తర్వాత కూడా 150 పరుగుల మార్కెట్ దాటిన తొలి జట్టుగా రాజస్థాన్ రికార్డు సృష్టించింది. సన్ రైజర్స్ నిర్దేశించిన 217 పరుగుల లక్ష్య ఛేదనలో 9 పరుగులకే 5 వికెట్లు కోల్పోయి.. పికల్లోతు కస్తాల్లో పడింది. దీంతో గతంలో బెంగళూరు జట్టు పేరిట ఉన్న అత్యున్నత స్కోర్ 49 పరుగుల రికార్డును భ్రేక చేస్తుండేమోనని అంతా భావించారు. అయితే ఆ చెత్త రికార్డు మూటగట్టు కోకుండా జడేజా, ఫెరియెరా ప్రతిఘటించారు. వారిద్దరి పోరాటంతో రాజస్థాన్ 159 పరుగుల వరకు చేరుకోగలిగింది. ఈ లెక్కల రాయల్స్ ఓటమిలోనూ చరిత్ర సృష్టించింది. 20 పరుగుల లోపు బదు వికెట్లు కోల్పోయిన ఏ జట్టు 150 పరుగుల మార్కును ఇప్పటి వరకు అందుకోలేదు. ఘోరంగా ఓడినప్పటికీ రాజస్థాన్ 150 మార్కును అందుకున్న తొలి జట్టుగా నిలిచింది. ఇక మ్యాచ్ విషయానికి వస్తే.. టాస్ ఓడి తొలుత బ్యాటింగ్ చేసిన సన్ రైజర్స్.. ఇషాన్ కిషన్ (91) మెరుపు ఇన్నింగ్స్ తో నిర్ణీత 20 ఓవర్లలో 6 వికెట్ల సస్టానికీ 216 పరుగులు చేసింది. క్లాస్ (40) ఓ మోస్తరుగా రాణించా.. అఖిల్ నితీష్ కుమార్ రెడ్డి (28), సలీల్ అరోరా (24 నాటౌట్) బ్యాట్ రుములిపించారు. అనంతరం 217 పరుగుల లక్ష్య ఛేదనలో హింగ్, సకిబ్ ధాటికి రాజస్థాన్ రాయల్స్ విలవిల్లాడిపోయింది. ఆ జట్టు అతికష్టం మీద 19 ఓవర్లలో 159 పరుగులు చేసి ఆటోటైంది. అయితే ఈ ఇద్దరు బౌలర్లు ఇప్పుడు అందరి దృష్టిని ఆకర్షించారు.

# బీహార్ సిఎం పదవికి నితీష్ రాజీనామా

పాట్నా, ఏప్రిల్ 14: బీహార్ కొత్త ముఖ్యమంత్రిగా సమాఖ్య చౌధరి ఎంపికయ్యారు. దాదాపు రెండు దశాబ్దాలు పాటు బీహార్ ముఖ్యమంత్రి పీఠంపై కూర్చున్న నితీష్ కుమార్ మంగళవారం రాజీనామా చేశారు. దీంతో బీహార్లో అత్యున్నత పదవిని అధిరోహించనున్న తొలి బీజేపీ నేతగా సమాఖ్య చౌధరి నిలిచారు. బీహార్ కొత్త ముఖ్యమంత్రిగా సమాఖ్య చౌధరి బుధవారం ప్రమాణ స్వీకారం చేయనున్నారు. ఇప్పటివరకు బీహార్ ఉప ముఖ్యమంత్రిగా ఉన్న 57 ఏళ్ల సమాఖ్య ఓ.బీ.ఎస్ వర్మచంద్ కుమార్ కులానికి చెందినవారు. బీహార్లోని ఓ.బీ.ఎస్ కులాలలో యాదవుల తర్వాత కుమార్తె వర్మచంద్ అతి పెద్ద ముఖ్యమంత్రి పదవి సుంచి వైదొలిగిన నితీష్. కుమార్తె కులానికి చెందిన వ్యక్తినే తదుపరి సీఎం ప్రకటించాలని షరతు విధించినట్లు సమాచారం. నితీష్ సలహా మేరకే బీజేపీ, సమాఖ్యకు సీఎం పీఠం అప్పగించినట్లు తెలుస్తోంది. మధ్యలో కొన్ని సంవత్సరాలు మినహా 2005 నుంచి బీజేపీ, బీహార్ ప్రభుత్వంలో మైనర్ భాగస్వామిగా ఉంటూ వచ్చింది. 20 సంవత్సరాల తర్వాత బీజేపీకి చెందిన నేత బీహార్ సీఎం అయ్యారు. 243 మంది సభ్యులను బీహార్ అసెంబ్లీలో నితీష్ కుమార్ పార్టీకి 85 మంది ఎమ్మెల్యేలు ఉండగా,



బీజేపీకి 89 మంది ఉన్నారు. కాగా, బీహార్ కొత్త సీఎం అయిన సమాఖ్య చౌధరి రాజకీయ నేపథ్యం ఉన్న కుటుంబం నుంచి వచ్చిన వ్యక్తి. ఆయన మొదట ఆర్డీ డ్వారా రాజకీయాల్లోకి ప్రవేశించారు. ఆ తర్వాత జేడీ (యు)లో చేరారు. ఆ తర్వాత బీజేపీలో చేరి కీలక నాయకుడిగా ఎదిగారు. ఈ రకంగా ఆయనకు బీహార్లోని మూడు ప్రధాన పార్టీల్లో పని చేసిన అనుభవం ఉంది. దాదాపు రెండు దశాబ్దాల పాటు బీహార్ ముఖ్యమంత్రిగా కొనసాగిన నితీష్



కుమార్ రాజీనామా చేశారు. పట్నాలో తన చివరి కేబినెట్ సమావేశానికి అధ్యక్షత వహించిన అనంతరం ముఖ్యమంత్రి పదవి నుంచి నితీష్ వైదొలి గారు. దీంతో తమ నాయకుడిని ఎన్నుకోవడానికి ఎన్డీయే శాసనసభ పక్షం సమావేశం అయ్యింది. కేంద్ర పరిశీలకుడిగా నియమితుడైన మధ్యప్రదేశ్ మాజీ ముఖ్యమంత్రి, కేంద్ర మంత్రి శివరాజ్ సింగ్ చౌహాన్ ఈ సమావేశానికి హాజరు అయినట్లు సమాచారం.

## : జ్ఞానమే ఆయుధంగా మలచి కోట్లాది మందికి దిశానిర్దేశం చేసిన జ్ఞాన సూర్యుడు, భారత రాజ్యాంగ నిర్మాత, సామాజిక విప్లవకారుడు డాక్టర్ బి.ఆర్. అంబేద్కర్ - పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం.

బి ఎన్ బి టైమ్స్ కుకట్లపల్లి ప్రతినిధి, ఏప్రిల్ 14 డా. బాబాసాహెబ్ అంబేద్కర్ ఆలోచనలు ఈ రోజుకీ మనకు మార్గదర్శకం. ఆయన చూపిన దారిలో నడిస్తేనే సమాజంలో నిజమైన సమానత్వం సాధ్యం - పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం. భారత రాజ్యాంగ నిర్మాత, భారతరత్న డాక్టర్ బీఆర్ అంబేద్కర్ 135వ జయంతి సందర్భంగా కుకట్లపల్లి నియోజకవర్గం ఏ, బి బ్లాక్ పరిధిలోని మూసాపేట్ లోని అంబేద్కర్ నగర్ గూడ్స్ షెడ్ రోడ్, జనతానగర్ వద్ద బస్టి, అల్లూపూర్ లోని సప్త నగర్, కేపిహెచ్ కాలనీ టెంపుల్ బస్టాప్, దయారూగూడా, వై జంక్షన్, బాలానగర్ రాజు కాలనీ, ఫిరోజ్ గూడా, బోయస్ పల్లి చౌరస్తా, హస్తకట్ పేట లలో డాక్టర్ బి.ఆర్ అంబేద్కర్ విగ్రహాలకు పూలమాలలు వేసి ఘనంగా నివాళులు అర్పించిన మాజీ కేంద్ర మంత్రి వర్యులు సర్వే సత్యనారాయణ, నియోజకవర్గ ఇంఛార్జి బండి రమేష్, పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం, సీనియర్ నాయకులు



## డా. బి.ఆర్. అంబేద్కర్ 135వ జయంతి వేడుకలలో పాల్గొన్న జనసేన నాయకులు: ప్రేమ కుమార్



బి ఎన్ బి టైమ్స్ కుకట్లపల్లి ప్రతినిధి, ఏప్రిల్ 14 మంగళవారం ఫెర్లేజ్ గూడ లో భారత రాజ్యాంగ నిర్మాత, మహనీయుడు బి. ఆర్. అంబేద్కర్ 135వ జయంతి సందర్భంగా జరిగిన వేడుకలకు దళిత సంగ నాయకులు అనిల్, సంగ సభ్యుల ఆహ్వానం మేరకు సైబరాబాద్ మున్సిపల్ జనసేన

పార్టీ కో ఆర్డినేటర్ ముమ్మారెడ్డి ప్రేమ కుమార్ ముఖ్య అతిథిగా హాజరై, అంబేద్కర్ విగ్రహానికి పూలమాల వేసి ఘన నివాళులు అర్పించారు. ఈ సందర్భంగా ప్రేమ కుమార్ మాట్లాడుతూ, డాక్టర్ బి.ఆర్. అంబేద్కర్ భారతదేశానికి రాజ్యాంగాన్ని అందించి, ప్రతి పౌరుడికి సమాన హక్కులు కల్పించిన గొప్ప దూరదృష్టి కలిగిన నాయకుడని, సమాజంలో ఉన్న అసమానతలను తొలగించడానికి ఆయన చేసిన పోరాటం ప్రతి ఒక్కరికీ ఆదర్శమని పేర్కొన్నారు. అలాగే, అంబేద్కర్ చూపిన సమానత్వం, విద్య, స్వాభిమానము సామాజిక న్యాయం అనే మార్గంలో నడుస్తూ, సమాజంలోని అన్ని వర్గాల అభ్యున్నతి కోసం మనమంతా కట్టుబడి పనిచేయాలని పిలుపునిచ్చారు. యువత అంబేద్కర్ ఆలోచనలను అవగాహన చేసుకుని, దేశ అభివృద్ధికి తమ వంతు కృషి చేయాలని సూచించారు. అనంతరము నిర్వాహకులు ప్రేమ కుమార్ శాలువాతో సత్కరి

## అంబేద్కర్ 135వ జయంతి వేడుకలు

బి ఎన్ బి టైమ్స్ నందిగామ ఏప్రిల్ 14: నందిగామలో అంబేద్కర్ జయంతి సందర్భంగా ఆంధ్రప్రదేశ్ ప్రభుత్వ విప్ ఎమ్మెల్యే తంగిరాల సౌమ్య ఎస్సీ సెల్ నేతలు, కూటమి నాయకులతో కలిసి వారి కార్యాలయంలో అంబేద్కర్ విగ్రహానికి పూలమాల వేసి ఘనంగా నివాళులు అర్పించారు. ఎమ్మెల్యే సౌమ్య మాట్లాడుతూ అంబేద్కర్ వ్యక్తి కాదు, మహోన్నత శక్తి. అణగారిన వర్గాల్లో సాంఘిక, రాజకీయ, విద్యా చైతన్యాలను రగిలించిన స్ఫూర్తి ప్రదాత. అందరికీ సమాన హక్కులు కల్పించి బడుగు, బలహీన వర్గాల తలరాతలు మార్చారు.



## రాజేశ్వరి వృద్ధాశ్రయంలో అంబేద్కర్ జయంతి సశీర్షంగా భోజనాలు పండ్లు పంపిణీ చేసిన ఆకాంక్ష ఫౌండేషన్ చైర్మన్ సి హెచ్ వి రామారావు

బి ఎన్ బి టైమ్స్ కుకట్లపల్లి ప్రతినిధి, ఏప్రిల్ 14 డాక్టర్ బి.ఆర్ అంబేద్కర్ ఆశయాలను కొనసాగించాలని ఆకాంక్ష ఫౌండేషన్ వ్యవస్థాపకులు చిట్టిడి వెంకట రామారావు లు అన్నారు. మంగళ వారం శేరిలింగంపల్లి నియోజకవర్గ అల్వీస్ కాలనీ డివిజన్ సాయి నగర్ ప్రాంతంలోని ఆకాంక్ష ఫౌండేషన్ వ్యవస్థాపకులు చిట్టిడి వెంకట రామారావు, ప్రముఖ వ్యాపారవేత్త సాయికుమార్ అధ్యక్ష్యంలో రాజేశ్వరి వృద్ధాశ్రయంలో డాక్టర్ బి.ఆర్ అంబేద్కర్ 135వ జయంతి సందర్భంగా కేక్ కట్ చేసి శుభాకాంక్షలు తెలిపారు. ఈ సందర్భంగా రామారావు మాట్లాడుతూ బాబాసాహెబ్ అంబేద్కర్ అంటరానితనం, పేదరికం, విద్య, వైద్యం, ఉద్యోగ అవకాశాల కోసం అనేక ఉద్యమాలు చేశారని గుర్తు చేశారు. దేశంలోని 18 సంవత్సరాలు నిండిన ప్రతి పౌరులకు ఓట హక్కు కల్పించాలని గుర్తు చేశారు. బాబా సాహెబ్ తన జ్ఞానాన్ని సిద్ధాంతాలకే పరిమితం చేయకుండా దేశ నిర్మాణంలో కార్యపరణగా మార్చారు రాజ్యాంగం ద్వారా ఒక బలమైన చట్టబద్ధమైన వ్యవస్థను మనకందించిన భారత రాజ్యాంగ నిర్మాత డా.బి ఆర్ అంబేద్కర్ గారి ఆశయ స్ఫురణలో 135 వ జయంతి



## డాక్టర్ బి.ఆర్ అంబేద్కర్ 135వ జయంతి వేడుకల్లో పాల్గొన్న రవికుమార్ యాదవ్



బి ఎన్ బి టైమ్స్ కుకట్లపల్లి ప్రతినిధి, ఏప్రిల్ 14 భారత రాజ్యాంగ నిర్మాత, బహుముఖ ప్రజ్ఞాశాలి, సంఘసంస్కర్త, స్వాతంత్ర్య సమరయోధుడు, భారతరత్న డాక్టర్ బాబాసాహెబ్ భీష్మావు అంబేద్కర్ జయంతి సందర్భంగా ఆ మహనీయునికి శతకోటి వందనాలు

తెలుపుతూ ఈరోజు ఉమ్మడి అల్వీస్ కాలనీ డివిజన్ మహంకాళి నగర్ చౌరస్తా దగ్గర అంబేద్కర్ జయంతి సందర్భంగా ఈ కార్యక్రమానికి ముఖ్య అతిథిగా శ్రీధ్రంగంపల్లి కంటెస్టెడ్ ఎమ్మెల్యే, తెలంగాణ రాష్ట్ర భారతీయ జనతా పార్టీ అధికార ప్రతినిధి రవి కుమార్ యాదవ్ విచ్చేసి ఘన నివాళులు అర్పించడం జరిగినది. ఈ కార్యక్రమంలో కంటెస్టెడ్ కార్పొరేటర్ నర్సింగ్ యాదవ్, తెలంగాణ రాష్ట్ర కౌన్సిలర్ సభ్యులు కేశవ్, రంగారెడ్డి అర్జున్ జిల్లా ఉపాధ్యక్షురాలు స్రవంతి, రంగారెడ్డి అర్జున్ జిల్లా సెక్రటరీ దుర్గాప్రసాద్, మాజీ జిల్లా ఉపాధ్యక్షులు రామరాజు, సీనియర్ నాయకులు వెంకటస్వామి రెడ్డి నరసింహ చారి, అంజనేయులు యాదవ్, సందీప్, అరుణ్, చాంద్, రాజు, శివాజీ, జయప్రకాష్ నారాయణ, రామచంద్రుడు, జ్యోతి తదితరులు పాల్గొన్నారు

## ఘనంగా అంబేద్కర్ జయంతి వేడుకలు.

బి ఎన్ బి టైమ్స్ న్యూస్ రెంటువంతల ప్రతినిధి ఏప్రిల్ 14: నిర్మాత, భారత రత్న డాక్టర్ బాబాసాహెబ్ అంబేద్కర్ జయంతిని పురస్కరించుకొని రమా చారిటబుల్ ట్రస్ట్ నిర్వహకులు మరియు ఎమ్.ఎల్.ఎ అభ్యర్థి నవులూరి శివా రెడ్డి నివాళులర్పించారు. రెంటువంతల గ్రామంలో ఏర్పాటు చేసిన విలేజరులు సమావేశం లో శివారెడ్డి మాట్లాడుతూ కుల వివక్షకు తావులేకుండా అత్యున్నత విలువలతో కూడిన లౌకిక, గణతంత్ర, ప్రజాస్వామిక దేశంగా భారత దేశాన్ని తీర్చిదిద్దేందుకు, బాబాసాహెబ్ అనుసరించిన ఆశయాలు కార్యపరణ మహోన్నతమైనవి, దేశానికి డా. అంబేద్కర్ అందించిన సేవలను ఈ సందర్భంగా స్మరించుకున్నాం. ఈ కార్యక్రమం లో పలువురు గ్రామ ప్రజలు పాల్గొన్నారు.



## సిఐటియూ ఆధ్వర్యంలో అంబేద్కర్ 135వ జయంతి వేడుకలు



బి ఎన్ బి టైమ్స్ నందిగామ ఏప్రిల్ 14: నందిగామ సిఐటియూ మండల కమిటీ ఆధ్వర్యంలో అంబేద్కర్ 135వ జయంతి వేడుకల మంగళవారం నందిగామ సిఐటియూ కార్యాలయం లో ఘనంగా నిర్వహించారు. అంబేద్కర్ చిత్ర పఠానికి ప్రజా సంఘాల నాయకులు చెరుకుమల్లి పిచ్చయ్య పూలమాలలు వేసి నివాళులర్పించారు. సిఐటియూ ఎస్టిఆర్ జిల్లా కార్యదర్శి వర్మచంద్ సభ్యులు కోట కళ్యాణ్ మాట్లాడుతూ అంబేద్కర్ ఆశయాలను ప్రతి ఒక్కరూ సాధించాలని కోరారు. బీజేపీ ప్రభుత్వం అంబేద్కర్ ఆశయాలను సీరు కారస్తున్నారు. అంబేద్కర్ ఒక వ్యక్తి కాదు ఒక శక్తి ఆయన అనుభవించిన అన్యాయం ఆయన ఎదుర్కొన్న వివక్ష ఇవన్నీ ఆయనను మరింత బలంగా మార్చాయ్ ఆయన ఒక గొప్ప విద్యావేత్త ఆర్థికవేత న్యాయవేతగా ఎదిగి సమాజంలో అణగారిన వర్గాలకు న్యాయం అందించేందుకు తన జీవితాన్ని అంకితం చేశారు ప్రత్యేకంగా కార్మికుల విషయానికొస్తే అంబేద్కర్ పాత్ర అమూల్యం బ్రిటిష్ కాలంలో కార్మికులు రోజుకు 12 గంటలు 14 గంటలు పని చేసేవారు కనీస వేతనం లేదు రక్షణ లేదు గౌరవం లేదు అటువంటి పరిస్థితుల్లో అంబేద్కర్ కార్మికుల కోసం పోరాడి 8 గంటలు పని విధానాన్ని అమలు చేయించారు ఇది కేవలం ఒక చట్టం కాదు ఇది కార్మికుల గౌరవాన్ని ఒక గుర్తింపు అలాగే ఆయన మహిళా కార్మికుల హక్కుల కోసం కూడా గొప్పగా పోరాడారు సమాజ అభివృద్ధి కార్మికుల సంక్షేమంతోను సాధ్యం ప్రియమైన సోదరి సోదరిమణులారా మాకు ఒక్కసారి మన పరిస్థితిని ఆలోచిద్దాం నేడు సంతకం పెరిగిన ఇంకా చాలా మంది కార్మికులు తగిన వేతనం లేకుండా భద్రత లేకుండా పనిచేస్తున్నారు అని అన్నారు. ఈ కార్యక్రమంలో సిఐటియూ నందిగామ కార్యదర్శి కలారపు గోపాల్ గోపి నాయక్, వ్యవసాయ కార్మిక సంఘం జిల్లా నాయకులు నయ్యర్ ఖాసిం, రైతు సంఘాల నాయకులు చెరుకుమల్లి పిచ్చయ్య, సిఐటియూ నాయకులు కర్తె వెంకటేశ్వరరావు, మద్యాహ్న బోజన ఏజెన్సీ వర్మచంద్ యూనియన్ నాయకులు ఆదూరి సుశీల, మున్సిపల్ వర్మచంద్ యూనియన్ నాయకులు పుట్టా మాణిక్యం, ఆశా వర్మచంద్ యూనియన్ నాయకులు మన్నె తిరుమల దేవి, బద్వా నాయకులు ఎం. కృష్ణ, ప్రజా సంఘాల నాయకులు, లాల్ మందూరి శ్రీనివాసరావు, ఆకుల వెంకట నారాయణ, లాజు, అరిగెల శ్రీనివాసరావు తదితరులు పాల్గొన్నారు.

## ఘనంగా డాక్టర్ బి.ఆర్ అంబేద్కర్ 135వ జయంతి వేడుకలు



బి ఎన్ బి టైమ్స్ కంచీకవర్ల ఏప్రిల్ 14 ఆర్థికవేత్త, రాజనీతిజ్ఞుడు, భారత రాజ్యాంగ రూపశిల్పి, బడుగు బలహీన వర్గాల అభ్యున్నతికి అలుపెరుగని కృషిచేసిన భారతరత్న డాక్టర్ బి.ఆర్ అంబేద్కర్ ఒక్కరేనని రాష్ట్ర మార్కెట్ యార్డ్ సంఘ కమిటీ ఉపాధ్యక్షులు టిడిపి మండల పార్టీ అధ్యక్షులు కోగంటి బాబు పేర్కొన్నారు. డాక్టర్ బి.ఆర్ అంబేద్కర్ 135వ జయంతిని పురస్కరించుకొని స్థానిక చెవిటికల్ సెంటర్, అరుంధతి కాలనీ అంబేద్కర్ కమిటీ వద్ద గల అంబేద్కర్ విగ్రహాలకు టిడిపి శ్రేణులు కలిసి కోగంటి పూలమాల ఘన నివాళులర్పించారు. ఈ సందర్భంగా రాష్ట్ర మార్కెట్ కమిటీ సంఘ ఉపాధ్యక్షులు కోగంటి బాబు మాట్లాడుతూ బాబా సాహెబ్ అంబేద్కర్ ఎన్నో త్యాగాలతో దేశానికి రాజ్యాంగా ఫలాలు అందించాలని ఆయన తెలిపారు. ఆయన ఆశయాల సాధించేందుకు ప్రతి ఒక్కరు కృషి చేయాలన్నారు. అంబేద్కర్ ఆలోచనలో ఏ ఒక్క కులానికో ఏ వర్గానికో కాదని కులమతాలకు అతీతంగా ఆయన ఆలోచించి అన్ని వర్గాలకు న్యాయం చేశారని తెలియజేశారు. ప్రతి ఒక్కరికీ రాజ్యాంగం ద్వారా హక్కులు కల్పించేవిధంగా ఆయన పోరాటం కొనసాగించారు. తొలుత పార్టీ కార్యాలయంలో డాక్టర్ బి.ఆర్ అంబేద్కర్ కు కోగంటి చేతులతో కేకును కట్ చేశారు. ఈ కార్యక్రమంలో సీనియర్ పార్టీ నాయకులు గుర్రం రామకృష్ణ సన్నపనేని సరసింహారావు టౌన్ పార్టీ అధ్యక్షులు వేమా కిషోర్ విజయవాడ పార్లమెంట్ కమిటీ ఉపాధ్యక్షులు వేమా వెంకట్రావు సన్నపనేని బాబు మండల టిడిపి పార్టీ ఉపాధ్యక్షులు గుత్తా ఓంకార్ టిడిపి మండల పార్టీ ప్రధాన కార్యదర్శి షేక్ జానీ రొంపిచర్ల శ్యాము వాసు బర్రె శేషం కనకరత్నం శంకరావు బర్రె మేడిదశీను సగరి కంటి ఏనోబు గూడపల్లిగణేష్ మార్కెట్ యార్డ్ డైరెక్టర్ షేక్ మస్తాన్ బుద్ది సూర్య ప్రకాష్ పుల్లగూరి బాబు జగ్గయ్యపేట కేడీసీసీ బ్రాంచ్ మేనేజర్ కొండూరు రమేష్ పఠాన్ బాజీ ఖాన్ జల్లి ఏనోబుషేక్ మున్నె ఓర్పు రాజేష్ దాసరి రాజా స్వామి మరియు కూటమి నాయకులు భారీ ఎత్తున ఈ కార్యక్రమంలో పాల్గొన్నారు.

జూనియర్ ఎన్టీఆర్, దర్శకుడు ప్రశాంత్ నీల్ కాంబినేషన్లో రాబోతున్న సినిమాపై భారీ అంచనాలు నెలకొన్న విషయం తెలిసిందే. ప్రస్తుతానికి 'డ్రాగన్' అనే వర్సింగ్ టైటిల్తో రాబోతున్న ఈ సినిమాలో బాలీవుడ్ స్టార్ హీరోయిన్ ఆలియా భట్ ఒక కీలక పాత్రలో నటించబోతున్నట్లు సమాచారం. గతంలో రాజమౌళి తెరకెక్కించిన 'ఆర్ఆర్ఆర్' చిత్రంలో తారక్, ఆలియా కలిసి నటించి

# డ్రాగన్ మూవీలో ఆలియా భట్ ?

మెప్పించగా, మరోసారి ఈ జంట వెండితెరపై కనిపించబోతుండటం అభిమానుల్లో ఉత్సాహాన్ని నింపుతోంది. ఈ సినిమాలో ఆలియా భట్ కేవలం గ్లామర్ పాత్రకే పరిమితం కాకుండా, కథను మలుపు తిప్పే ప్రాధాన్యత ఉన్న పాత్రలో కనిపిస్తారని సమాచారం. ఇప్పటికే కన్నడ నటి రుక్మిణి వసంత్ ఈ చిత్రంలో కథానాయికగా ఎంపికైనట్లు ప్రచారం జరుగుతుండగా, ఆలియా కూడా చేరితే సినిమాలో ఇద్దరు హీరోయిన్లు ఉండే అవకాశం ఉంది. దర్శకుడు ప్రశాంత్ నీల్ ఇప్పటికే ఆలియాను సంప్రదించారని, దానికి ఆమె సానుకూలంగా స్పందించారని టాక్ నడుస్తోంది, అయితే దీనిపై చిత్ర యూనిట్ నుంచి అధికారిక ప్రకటన రావాల్సి ఉంది. ప్రస్తుతం శరవేగంగా షూటింగ్ జరుపుకుంటున్న ఈ సినిమా కోసం ఎన్టీఆర్ ప్రత్యేకంగా 'కలరివయట్టు' వంటి మార్షల్ ఆర్ట్స్లో శిక్షణ పొందుతున్నారు. ప్రశాంత్ నీల్ మార్క్ హై-వోల్టేజీ యాక్షన్కు ఆలియా వంటి టాలెంటెడ్ నటి తోడైతే, ఈ పాన్-ఇండియా చిత్రం బాక్సాఫీస్ వద్ద సరికొత్త రికార్డులు సృష్టించడం ఖాయమని విశ్లేషకులు భావిస్తున్నారు.



# అనిల్ రావిపూడి సంకార్యతి సినిమా

ముందే డిజిటల్ హక్కులు దక్కించుకున్న జి5 టాలీవుడ్లో వరుస విజయాలతో 'హిట్ మిషన్'గా పేరు తెచ్చుకున్న అనిల్ రావిపూడి మరో క్రేజీ ప్రాజెక్ట్తో ప్రేక్షకుల ముందుకు రానున్నారు. 2027 సంక్రాంతి బరిలోకి ఈసారి మల్టీస్టారర్ చిత్రంతో సిద్ధమవుతున్నారు. ఈ సినిమాలో వెంకటేశ్, కల్యాణ్ రామ్ కలిసి నటించనుండటం విశేషం. ఈ కాంబినేషన్ పై ఇప్పటికే ఇండస్ట్రీలో భారీ అంచనాలు నెలకొన్నాయి. హీరోయిన్ల విషయానికి వస్తే, కృతికెట్టి ఒక కథానాయికగా ఫిక్స్ కాగా, మరో కీలక పాత్ర కోసం కీర్తి సురేష్ పేరును పరిశీలిస్తున్నట్లు సమాచారం. దీంతో ఈ సినిమా కాస్టింగ్ మరింత బలంగా మారుతోంది. ఇంకా షూటింగ్ ప్రారంభం కాకముందే ఈ చిత్రం ఓటీటీ మార్కెట్లో హాట్ టాపిక్ గా మారింది. ప్రముఖ ఓటీటీ ప్లాట్ఫామ్ జి5లో ఈ సినిమా

డిజిటల్ హక్కులను భారీ ధరకు దక్కించుకున్నట్లు టాక్ వినిపిస్తోంది. అనిల్ రావిపూడి గత చిత్రాలకు ఓటీటీలో వచ్చిన ఆదరణ దృష్ట్యా ఈ డిల్ రికార్డు స్థాయిలో జరిగినట్లు తెలుస్తోంది. ప్రస్తుతం ఈ చిత్రానికి సంబంధించిన స్క్రిప్ట్ పనులు విశాఖపట్టణంలో శరవేగంగా కొనసాగుతున్నాయి. ప్రతి సినిమా స్క్రిప్ట్ను వైజాగ్లోనే పూర్తి చేసే సెంటిమెంట్ ఉన్న అనిల్ రావిపూడి, ఇప్పటికే ఈ సినిమా ఫస్ట్ హాఫ్ను లాక్ చేసినట్లు సమాచారం. త్వరలోనే షూటింగ్ ప్రారంభించి, సంక్రాంతి సీజన్లో మరోసారి బాక్సాఫీస్ వద్ద సత్తా చాటాలని దర్శకుడు ఎ+ఎ-లాన్ చేస్తున్నారు. ఫ్యామిలీ ఎంటర్టైన్మెంట్ కేటగిరీలోని ఈ చిత్రం, అనిల్ రావిపూడి స్టైల్ కామెడీ, ఎమోషన్తో ప్రేక్షకులను ఆకట్టుకోనుందని సినీ వర్గాలు భావిస్తున్నాయి. స్టార్ హీరోల కలయిక, హిట్ డ్రెక్టర్ కాంబో, భారీ ఓటీటీ డిల్ అన్నీ కలిసి ఈ సినిమాను ఇప్పటినుంచే మోస్ట్ అవైటెడ్ ప్రాజెక్ట్ గా నిలబెడుతున్నాయి. కాగా, అనిల్ రావిపూడి ఇప్పటి వరకు తెరకెక్కించిన అన్ని చిత్రాలు బాక్సాఫీస్ దగ్గర భారీ విజయం సాధించిన విషయం తెలిసందే.



# జురాసిక్ పార్క్ మూవీని వదులుకున్న శ్రీదేవి

హాల్లీవుడ్ సినిమాల్లో అవకాశమైతే ఎవరైనా వదులుకుంటారా? దబ్బుకు దబ్బు.. కావాల్సినంత ప్రచారం రెండూ ఒకేసారి వచ్చి పడతాయి. అందులోనూ స్టీవెన్ స్పీల్బర్గ్ మూవీ అంటే కథేంటో కూడా అడగకుండా ఒప్పుకొంటారు. కానీ, అలానాటి నటి శ్రీదేవి మాత్రం నో చెప్పారట. 1993లో విడుదలైన 'జురాసిక్ పార్క్' బాక్సాఫీస్ వద్ద కాసుల వర్షాన్ని కురిపించింది. ప్రపంచవ్యాప్తంగా బిలియన్ డాలర్ల వసూళ్లను రాబట్టింది. అలాంటి చిత్రంలో నటించే అవకాశాన్ని శ్రీదేవి కాదనుకున్నారు. అందుకు గల కారణాన్ని ఆమె ఓ సందర్భంలో పంచుకున్నారు. మీరెందుకు 'జురాసిక్ పార్క్' చేయడానికి నిరాకరించారు అని అడగ్గా, 'అ రోజుల్లో హాల్లీవుడ్ సినిమాలుంటే ఏలియన్లూ చేయడమే. కానీ, ఇప్పుడు అదొక గౌరవం. అందుకే ఒప్పుకోలేదు' అని శ్రీదేవి సమాధానం ఇచ్చారు. కేవలం 'జురాసిక్ పార్క్' మాత్రమే కాదు, శ్రీదేవి కెరీర్ టాప్లో ఉండగా, వివిధ కారణాల వల్ల చాలా పాత్రలు వదులుకున్నారు. అందులో 'డర్' కూడా ఉంది. 'చాందినీ, లమ్హా తర్వాత డర్లో నా పాత్ర చాలా సాధారణంగా ఉంటుందని భావించా. ఒకవేళ షారుఖ్ ఖాన్ పోషించిన పాత్రలాంటిదైతే చేసేదానైమో. ఆ క్యారెక్టర్ జేషన్ నాకు బాగా నచ్చింది. ఇక జుహీచావ్లాకు అలాంటి పాత్ర కొత్తది. ఆమె సరిగ్గా సరిపోయారు' అని శ్రీదేవి చెప్పుకొచ్చారు.



# టాక్సిక్ వాయిదా ర్యూమర్స్ కు చెక్

'టాక్సిక్' కొన్ని రోజులుగా వార్తల్లో నిలుస్తున్న విషయం తెలిసిందే. యుక్ హీరోగా గీతా మోహన్ దాస్ దర్శకత్వంలో రానున్న ఈ సినిమా మరోసారి వాయిదా పడనుందని జోరుగా ప్రచారం జరుగుతోంది. తాజాగా ఈ వార్తలను టీమ్ ఖండించింది. అనుకున్న షెడ్యూల్ ప్రకారం జూన్ 4న సినిమా విడుదల అవుతుందని స్పష్టంచేసింది. ఈ సినిమాను అంతర్జాతీయ స్థాయిలో ప్రచారం చేయడానికి కూడా సిద్ధమైట్లు తెలిపింది. నిర్మాత సమిత్ మల్హోత్రాతో కలిసి యుక్ ప్రచారం

మొదలుపెట్టారు. అమెరికాలో జరుగుతోన్న సినిమాకాన్ కార్యక్రమానికి హాజరుకానున్నారు. 'టాక్సిక్'తో పాటు ఆయన మరో చిత్రం 'రామాయణ' గురించి కూడా ఈ కార్యక్రమంలో మాట్లాడనున్నారు. దీంతో యుక్ టాక్సిక్ వాయిదా వార్తలకు చెక్ పడింది. ఇందులో అయిదుగురు హీరోయిన్లు కీలక పాత్రలు పోషిస్తున్నారు. నదియా పాత్రలో కియారా కనిపించనుండగా హ్యూమా ఖుర్రీ ఎలిజిబెత్ గా, నయనతార గంగ పాత్రలో, రెజెకాగా తారా సుతారియా అలరించనున్నారు. మెలిసా అనే పాత్రలో రుక్మిణి వసంత్ ఆకట్టుకోనున్నారు.

# హై జవానీ తో ఇష్క్ హోగా హై' పస్ట్ లుక్ విడుదల

బాలీవుడ్ నటుడు వరుణ్ ధావన్, మృణాల్ రాకూర్ మరియు పూజా హెగ్డే ప్రధాన పాత్రల్లో నటిస్తున్న మోస్ట్ అవైటెడ్ బాలీవుడ్ చిత్రం 'హై జవానీ తో ఇష్క్ హోగా హై'. ఈ సినిమా నుంచి ఫస్ట్ లుక్ ను విడుదల చేసింది చిత్రయూనిట్. ఈ ఫస్ట్ లుక్ చూస్తుంటే బ్రయాంగిల్ లవ్ స్టోరీ అని తెలుస్తుంది. తెజెందరీ దర్శకుడు డేవిడ్ ధావన్ దర్శకత్వంలో తెరకెక్కుతున్న 46వ చిత్రమిది. ఆయన తన కుమారుడు వరుణ్ ధావన్ తో కలిసి మరోసారి మ్యూజిక్ చేయడానికి సిద్ధమయ్యారు. టీప్స్ ఫిలిమ్స్ అధినేత రమేష్ తోరాని, మాక్సిమిలియన్ ఫిలిమ్స్ తో కలిసి ఈ చిత్రాన్ని నిర్మిస్తుండగా.. మే 22న ప్రేక్షకుల ముందుకు రాబోతుంది



# తెనిస్ నుంచి రేపు సాంగ్ విడుదల

అక్కినేని యువ హీరో అఖిల్ నటిస్తున్న లేట్స్ట్ యాక్షన్ ఎంటర్టైన్మెంట్ 'తెనిస్' నుంచి ఒక అదిరిపోయే ఆన్ డేట్ వచ్చింది. ఈ సినిమాలోని సెకండ్ సింగిల్ 'ఎట్టా ఎట్టా' వీడియో సాంగ్ ను ఏప్రిల్ 16న విడుదల చేయనున్నట్లు చిత్ర యూనిట్ అధికారికంగా ప్రకటించింది. మ్యూజిక్ సెన్సేషన్ ఎస్.ఎస్. తమన్ ఈ చిత్రానికి సంగీతం అందిస్తుండగా.. కిషోర్ అబ్బూరు ఈ చిత్రానికి దర్శకత్వం వహిస్తున్నారు. అఖిల్ సరసన భాగ్యశ్రీ బోర్నే కథానాయికగా నటిస్తుంది. ఈ చిత్రం జూన్ 26న ప్రపంచవ్యాప్తంగా థియేటర్లలోకి రానుంది. అన్నపూర్ణ స్టూడియోస్ సమర్పణలో మసం ఎంటర్ప్రైజెస్, సితార ఎంటర్టైన్మెంట్స్ బ్యానర్లపై అక్కినేని నాగార్జున, వంశీ ఐటలీనీ ఈ చిత్రాన్ని నిర్మిస్తున్నారు. మురళీ కిషోర్ అబ్బూరు దర్శకత్వంలో ఒక వైవిధ్యమైన మాస్ అండ్ యాక్షన్ డ్రామాగా తెరకెక్కుతున్న ఈ సినిమాపై అక్కినేని అభిమానుల్లో భారీ అంచనాలు నెలకొన్నాయి.

